

PART I

Section iii



കേരള സർക്കാർ

നിയമ (നിയമനിർമ്മാണം-എച്ച്) വകുപ്പ്

വിജ്ഞാപനം

നമ്പർ 9723/ലെഗ്-എച്ച്1/2020/നിയമം.	തിരുവനന്തപുരം,	<u>2020 ജൂലൈ 4</u> <u>195 മിഥുനം 20</u> <u>1942 ആഷാഢം 13.</u>
------------------------------------	----------------	---

2020 ജൂലൈ 3-ാം തീയതി കേരള ഗവർണ്ണർ വിളംബരപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

അരവിന്ദ ബാബു, പി. കെ.,
നിയമ സെക്രട്ടറി.

2020-ലെ 38-ാം നമ്പർ ഓർഡിനൻസ്

2020-ലെ കേരള സാംക്രമിക രോഗങ്ങൾ (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ എഴുപത്തിയൊന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

2020-ലെ കേരള സാംക്രമിക രോഗങ്ങൾ ഓർഡിനൻസ് ഭേദഗതി ചെയ്യുന്നതിനുള്ള ഒരു ഓർഡിനൻസ്

പീഠിക.—സംസ്ഥാനത്തെ സാംക്രമിക രോഗങ്ങളുടെ നിയന്ത്രണവും പ്രതിരോധവും സംബന്ധിച്ച നിയമങ്ങളെ ക്രോഡീകരിക്കുന്നതിനും ഏകീകരിക്കുന്നതിനുമായി, 2020-ലെ കേരള സാംക്രമിക രോഗങ്ങൾ ഓർഡിനൻസ് (2020-ലെ 18) 2020 മാർച്ച് 26-ാം തീയതി കേരള ഗവർണ്ണർ വിളംബരപ്പെടുത്തിയതിനാലും;

പ്രസ്തുത ഓർഡിനൻസിലെ വ്യവസ്ഥകൾ നടപ്പിലാക്കിയപ്പോൾ രാജ്യത്തുടനീളം കേന്ദ്ര സർക്കാർ പുറപ്പെടുവിച്ച ലോക്ക്ഡൗൺ കാരണം മുൻകൂട്ടിക്കാണാനാകാത്ത ചില ബുദ്ധിമുട്ടുകൾ വന്നുകൂടിയിട്ടുള്ളതിനാൽ പ്രസ്തുത ഓർഡിനൻസിൽ ഭേദഗതി ആവശ്യമായതിനാലും;

ഓർഡിനൻസിൻ കീഴിലെ ചില കുറ്റങ്ങൾ രാജിയാക്കാൻ അനുവദിച്ചില്ലെങ്കിൽ ചില പ്രായോഗിക ബുദ്ധിമുട്ടുകൾ ഉണ്ടാകുമെന്നതിനാലും;

ഓർഡിനൻസിൻ കീഴിലെ ചില കുറ്റങ്ങൾ രാജിയാക്കുന്നതിലേക്കായി പ്രസ്തുത ഓർഡിനൻസ് ഭേദഗതി ചെയ്യേണ്ടത് ആവശ്യമായിരിക്കുന്നതിനാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുചേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച്, കേരള ഗവർണ്ണർ താഴെപ്പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് “2020-ലെ കേരള സാംക്രമിക രോഗങ്ങൾ (ഭേദഗതി) ഓർഡിനൻസ്” എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 2020-ലെ 18-ാം ഓർഡിനൻസ് താൽക്കാലികമായി ഭേദഗതി ചെയ്യപ്പെടേണ്ടതാണ്.— ഈ ഓർഡിനൻസ് നിലനിൽക്കുന്ന കാലത്ത് 2020-ലെ കേരള സാംക്രമിക രോഗങ്ങൾ ഓർഡിനൻസിന് (2020-ലെ 18) (ഇതിനുശേഷം പ്രധാന ഓർഡിനൻസ് എന്നാണ് പരാമർശിക്കപ്പെടുക) 3-ാം 4-ാം വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 7എ എന്ന പുതിയ വകുപ്പ് ചേർക്കൽ.—പ്രധാന ഓർഡിനൻസിലെ 7-ാം വകുപ്പിനുശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“7എ കുറ്റങ്ങൾ രാജിയാക്കൽ.—(1) സർക്കാർ ഔദ്യോഗിക ഗസറ്റിൽ പ്രസിദ്ധീകരിച്ച വിജ്ഞാപനം വഴി ഇതിലേക്കായി വിനിർദ്ദേശിക്കപ്പെട്ടിട്ടുള്ള അങ്ങനെയുള്ള ഉദ്യോഗസ്ഥരായും അപ്രകാരമുള്ള തുകയ്ക്കും, ഈ ഓർഡിനൻസ് പ്രകാരം ശിക്ഷാർഹമായ കുറ്റങ്ങൾ, കുറ്റാരോപിതന്റെ അപേക്ഷയിന്മേൽ പ്രോസിക്യൂഷൻ ആരംഭിക്കുന്നതിനുമുമ്പോ, പ്രോസിക്യൂഷൻ ആരംഭിച്ചതിനുശേഷം ബന്ധപ്പെട്ട കോടതിയുടെ അനുമതിയോടുകൂടിയോ, രാജിയാക്കാവുന്നതാണ്.

(2) ഒരു കുറ്റം രാജിയായാൽ രാജിയായ കുറ്റവുമായി ബന്ധപ്പെട്ട് ആ കുറ്റക്കാരനെതിരെ വീണ്ടും നടപടികൾ തുടരാൻ പാടില്ലാത്തതും കുറ്റക്കാരൻ കസ്റ്റഡിയിൽ ആണെങ്കിൽ അയാളെയും വാഹനങ്ങൾ ഏതെങ്കിലും പിടിച്ചെടുത്തിരിക്കുകയാണെങ്കിൽ അവയും വിടുതൽ ചെയ്യേണ്ടതുമാണ്.

4. 12-ാം വകുപ്പിന്റെ ഭേദഗതി.—പ്രധാന ഓർഡിനൻസിലെ 12-ാം വകുപ്പിൽ (2)-ാം ഉപവകുപ്പ് ഒഴിവാക്കേണ്ടതാണ്.

ആരിഫ് മുഹമ്മദ് ഖാൻ,
ഗവർണ്ണർ.

(ശരിത്തർജ്ജമ)

എസ്. സന്ധ്യ
അഡീഷണൽ നിയമ സെക്രട്ടറി.